

دونوں وزیر میری رضا سے مقرر ہوئے تھے انہیں فوراً فارغ کر دیجئے میں نے اپنی رضا واپس لے لی" اس کے ساتھ ہی ایوب خان اور نواب کالا باغ میں برسوں کا تعلق ختم ہو گیا۔"

اب فرمائیے کہ نواب کالا باغ کی نفسیات، اخلاقیات اور جبر کی سائنس میں جھوٹے وفادار، جھوٹی عزت، جھوٹی دوستی، جھوٹی وفاداری اور جھوٹے طنطنے کے سوا، اور بھی کچھ رکھتا تھا؟ مجھے معلوم ہے کہ الطاف صاحب نواب صاحب کی راست بازی اور راست گفتاری کے مبلغ و مناد نہیں ہیں اور اوپر کی روایت میں تو

"مدعی لاکھ پہ بھاری ہے گواہی تیری!"

اصل میں مجھے بھی حیرانی یہ ہوئی ہے کہ عطاء اللہ شاہ بخاری سے متعلق نواب کالا باغ کے بیان کو الطاف صاحب نے یوں پیش فرمایا ہے کہ (معذرت کے ساتھ) گویا اس کی Credibility کا اشتہار ہو گئے ہیں۔ حالانکہ ان سے بہتر کے انداز ہو گا کہ یہ، اصول روایت کے سراسر منافی ہے۔ پھر، عطاء اللہ شاہ بخاری اور اس کینڈے کے دوسرے لوگوں کے متعلق یہ باور کر لینا کہ وہ حریف اور مد مقابل سے یوں آسانی سے ہار مان گئے ہوں گے "اتبائے سادگی" ہی تو ہے۔ یہ لوگ تو جس مٹی کے بنے ہوئے تھے اس میں ظلم کے مقابلے میں Diplomacy کی بجائے Contumacy کا عنصر پوری طرح (بلکہ بری طرح) غالب و حاوی تھا۔

یہاں سوال یہ نہیں کہ ایسی روایتوں اور حکایتوں کا سامنے آنا کس سطح کے لوگوں کی تسکین کا باعث ہوتا ہے۔ بلکہ سوال یہ ہے کہ اس اشتغال سے گریز و احتراز کس حد تک لازم ہے۔؟ خود الطاف گوہر صاحب کو آج بھی بہت سے نوابان سبز باغ، مجیب الرحمن کے چھے نکات کا مصنف بناتے ہیں۔ اسی طرح ذوالفقار علی بھٹو سے گوہر صاحب کو جو تعزیر و تعذیب پر ہنی تعلق رہا ہے، اس کے Second Phase کے متعلق راؤ عبدالرشید فرماتے ہیں کہ ----- "بھٹو صاحب نے ان کو اسٹیبلش کیا۔ ان کے بھائی (تمل حسین) کو سفیر بنا کے بھیجا۔ انکو روٹی پلائٹ کا ٹھیکہ دیا۔ آخر الطاف گوہر نے بھٹو صاحب کے ساتھ سمجھوتہ اصولوں پہ کیا۔" کیا یہ سب کچھ مان لیا جائے؟ اور کیوں نہ مان لیا جائے؟ ----- امید ہے گوہر صاحب میرا نکتہ سمجھ گئے ہوں گے۔

شہیزان کی تمام مصنوعات کا بائیکاٹ کیجئے!

یاد رکھیے! ہم مسلمان ہیں اور مڈنائی کا فرد مرتد!
 ہم اگر ان کی مصنوعات استعمال کریں گے تو وہ ہمارے سرمائے سے ہمارے خلاف
 اپنے مذموم مقاصد کی تکمیل کے لئے آسانیاں پائیں گے،
 فیصلہ آپ نے کرنا ہے۔ بائیکاٹ یا۔۔۔؟